

“పారాటపేర్వం” - “లోకో క్షయణ పారాయణం”

(ఫాల్గుణ శుద్ధ నవమీ)

251

(22.03.2021 సోమవారము)

॥ ఓం నమో వేంకటేశాయ ॥

గురుధ్యానమ్

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।
యోగీంద్రమీడ్యం భవరోగవైద్యం శ్రీమద్గురుం నిత్యమహం నమామి ॥

శ్రీనివాసధ్యానమ్

కృష్ణాపతిం కృష్ణగురుం కృష్ణామిత్రమభీష్టదమ్ ।
కృష్ణాత్మకం కృష్ణసఖం శ్రీనివాసం భజేఽనిశమ్ ॥

లక్ష్మీధ్యానమ్

విజ్ఞానవృద్ధిం హృదయే కురు శ్రీః సాభాగ్యవృద్ధిం కురు మే గృహే శ్రీః ।
దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య,
శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన
సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా
క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం,
రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-
తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-
పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టపంచాశతమాధ్యాయా-
న్తర్గతశ్లోకపారాయణం శ్రీఅశ్వినీదేవతాస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - రుక్మిణీకేశిసంయుక్తం పీతాంబురసుశోభితమ్ ।

అవాప్తతులసీగన్ధం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు విష్ణుమాయేతి శబ్దితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వేదవ్యాసం స్వాత్మరూపం సత్యసన్ధం పరాయణమ్ ।

శాన్తం జితేంద్రియక్రోధం సశిష్యం ప్రణమామ్యహమ్ ॥

శ్రీయోగోపాఖ్యానమ్

॥ విరాటపర్వణి అష్టపాద్యాశత్తమోఽధ్యాయః ॥

వైశమ్పాయన ఉవాచ |

అర్జునేనైవముక్తస్తు వైరాటిర్హేమభూషణాన్ |
చోదయామాస తానశ్వాన్ భారద్వాజరథం ప్రతి ||
తమాపతంతం వేగేన పాణ్డవం రథినాం వరమ్ |
ద్రోణః ప్రత్యుద్యయౌ పార్థం మత్తో మత్తమివ ద్విపమ్ ||
తతః ప్రాధ్మాపయచ్ఛుజ్ఞం భేరీశతనినాదినమ్ |
ప్రచుక్షుభే బలం సర్వముద్ధాత ఇవ సాగరః ||
తతః శోణాన్ సదశ్వాంస్తాన్ హంసవర్ణైర్మనోజవైః |
మిశ్రితాన్ సమరే దృష్ట్వా వ్యస్మయంత రణే నరాః ||
తౌ రథౌ వీర్యసంపన్నౌ దృష్ట్వా సజ్జానుమూర్ధని |
ఆచార్యశిష్యావజితౌ కృతవిద్యా మనస్వినౌ ||
సమాశ్లిష్టౌ తదాన్యోన్యం ద్రోణపార్థౌ మహాబలౌ |
దృష్ట్వా ప్రాకమ్పత ముహుర్భరతానాం మహద్బలమ్ ||
హర్షయుక్తస్తతః పార్థః ప్రహసన్నివ వీర్యవాన్ |
రథం రథేన ద్రోణస్య సమాసాద్య మహారథః ||
అభివాద్య మహాబాహుః సామపూర్వమిదం వచః |
ఉవాచ శ్లక్ష్యయా వాచా కౌన్తేయః పరవీరహా ||
ఉషితాః స్మృ వనే వాసం ప్రతికర్మ చిక్రీర్షవః |
కోపం నార్హసి నః కర్తుం సదా సమరదుర్జయ ||
అహం తు ప్రహృతే పూర్వం ప్రహరిష్యామి తేఽనఘ |
ఇతి మే వర్తతే బుద్ధిస్తద్భవాన్ కర్తుమర్హతి ||
తతోఽపై ప్రాహిణోద్ద్రోణః శరానధికవింశతిమ్ ||
అప్రాప్తాంశ్చైవ తాన్ పార్థశ్చిచ్ఛేద కృతహస్తవత్ ||

తతః శరసహస్రేణ రథం పార్థస్య వీర్యవాన్ ।
అవాకిరత్తతో ద్రోణః శీఘ్రమస్త్రం విదర్భయన్ ॥

అథ శ్రీఅశ్వినీదేవతానాశ్తోత్రమ్

ప్రపూర్వగౌ పూర్వజౌ చిత్రభానూ
గిరా వా ౨ ౨ శంసామి తపసా హ్యనంతౌ ।

దివ్యా సుపర్ణా విరజౌ విమానౌ
అధిక్షిపంతౌ భువనాని విశ్వా ॥

హిరణ్మయౌ శకునీ సాంపరాయౌ
నాసత్యదస్రౌ సునసౌ వై జయంతౌ ।

శుక్లం వయంతౌ తరసౌ సువేమౌ
అధివ్యయంతావసితం వివస్వతః ॥

గ్రస్తాం సుపర్ణస్య బలేన వర్తికాం
అముఞ్చతామశ్వినౌ సౌభగాయ ।

తావత్పువృత్తావనమంత మామయా
వసత్తమా గా అరుణా ఉదావహాన్ ॥

షష్టిశ్చ గావస్త్రీశతాశ్చ ధేనవః
ఏకం వత్సం సువతే తం దుహన్తి ।
నానా గోష్ఠా విహితా ఏకదోహనా
తావశ్వినౌ దుహతో ఘర్మముక్ష్యమ్ ॥

ఏకాం నాభిం సప్త శతా అరాః శ్రితాః
ప్రధిష్వన్యా వింశతిరర్చితా అరాః ।

అనేమి చక్రం పరివర్తతేఽ జరం

మాయాఽ శ్వినౌ సమనక్తి చర్షణీ ॥

ఏకం చక్రం వర్తతే ద్వాదశారం

షణ్ణాభిమేకాక్షం ఋతస్య ధారణమ్ ।

యస్మిందేవా అధి విశ్వే విషక్తాః

తావశ్వినౌ ముఞ్చతం మా విషీదతమ్ ॥

అశ్వినావిన్దుమమృతం వృత్తభూయౌ

తిరోధత్తామశ్వినౌ దాసపత్నీ ।

హిత్వా గిరిమశ్వినౌ గా ముదా చరంతా

తద్భ్రష్టిమహ్నీ ప్రస్థితౌ బలస్య ॥

యువాం దిశో జనయథో దశాగ్రే

సమానం మూర్ధ్ని రథయానం వియన్తి ।

తాసాం యాతం ఋషయోఽనుప్రయాన్తి

దేవా మనుష్యాః క్షితిమాచరన్తి ॥

యువాం వర్ణాన్ వికురుథో విశ్వరూపాన్

తేఽధిక్షియన్తే భువనాని విశ్వా ।

తే భానవోఽపి అనుసృతాశ్చరన్తి

దేవా మనుష్యాః క్షితిమాచరన్తి ॥

తౌ నాసత్యౌ అశ్వినౌ వాం మహేఽహం

ప్రజం చ యాం బిభృథః పుష్కరస్య ।

తౌ నాసత్యౌ అమృతౌ ఋతావృధౌ

ఋతే దేవాః తత్రప్రపదే న సూతే ॥

ముఖేన గర్భం లభేతాం యువానౌ

గతాసురేతత్ ప్రపదేన సూతే ।

సద్యో జాతో మాతరమత్తి గర్భః
తావశ్వినౌ ముఞ్చథో జీవసే గాః ॥

స్తోతుం న శక్నోమి గుణైర్భవంతా
చక్షుర్విహీనః పథి సప్రమోహాః ।
దుర్గే_హమస్మిన్ పతితో_స్మి కూపే
యువాం శరణ్యౌ శరణం ప్రపద్యే ॥

॥ ఇతి శ్రీమన్మహాభారతే ఆదిపర్వణి శ్రీఅశ్వినీదేవతాస్తోత్రం సంపూర్ణమ్ ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥